

## پوس کی رات

ہلکونے اپنی بیوی سے آکر کہا۔ "شہنا آیا ہے۔ لاؤ، جو روپے رکھے ہیں اسے دے دوں۔ کسی طرح گردن تو چھوٹے۔"

منی ہو جھاڑو لگا رہی تھیں، پیچھے پھر کر بولی۔ "تین ہی تو روپے ہیں دے دوں، تو کبیل کہاں سے آئے گا؟ ماگھ پوس کی رات کھیت میں کیسے کٹے گی۔ اس سے کہہ دو کہ فصل پر روپے دے دیں گے، ابھی نہیں ہے۔"

ہلکو تھوڑی دیر تک چپ کھڑا رہا اور اپنے دل میں سوچا رہا: پوس سر پر آگیا ہے، بغیر کبیل کے رات کو وہ کسی طرح کھیت پر نہیں سو سکتا مگر شہنا مانے گا نہیں۔ وہ کھڑکیاں دے گا، گالیاں سنائے گا۔ بلا سے جاڑے میں مرے گا، یہ بلا تو سر سے ٹل جائے گی۔ یہ سوچتا ہوا وہ اپنا بھاری جسم لیے ہوئے جو اس کے نام کو غلط ثابت کر رہا تھا، اپنی بیوی کے پاس گیا اور خوشامدانہ لہجے میں بولا۔ "لاؤ دے گردن تو کسی طرح سے بچے، کبیل کے لیے کوئی تدبیر سوچوں گا۔"

منی اس کے پاس سے دور ہٹ گئی اور آنکھیں میٹھی کر کے "کر چکے دوسری تدبیر۔ ذرا سنوں کون سی تدبیر کرو گے؟ کون کبیل خیرات میں دے دے گا۔ نہ جانے کتنا روپیہ باقی ہے، جو کسی طرح ادا ہی نہیں ہوتا۔ میں کہتی ہوں، تم کھیتی کیوں نہیں چھوڑ دیتے۔ مر مر کر کام کرو، پیداوار ہو تو اس سے باقی ادا کرو۔ چلو بھٹی ہوئی۔ باقی چکانے کے لیے ہی تو ہمارا جنم ہوا ہے۔ ایسی کھیتی سے باز آئے۔ میں روپے نہ دوں گی، تنہ دوں گی۔"

ہلکو رنجیدہ ہو کر بولا۔ "تو کیا گالیاں کھاؤں؟"

متنی نے کہا۔ "گالی کیوں دے گا؟ کیا اس کا راج ہے؟" مگر یہ کہنے کے ساتھ ہی اس کی تنہی ہوئی بھویں ڈھیلی پڑ گئیں۔ ہلکو کی بات میں جو دل ہلا دینے والی سچائی تھی، معلوم ہوتا تھا کہ وہ اس کی جانب ٹکٹکی باندھے ہوئے دیکھ رہی تھی۔ اس نے خاق پر سے پیسے اٹھائے اور لا کر ہلکو کے ہاتھ پر رکھ دیے۔ پھر بولی۔ "تم اب کھیتی چھوڑ دو مزدوری میں شکہ سے ایک روٹی تو چین سے کھانے کو ملے گی۔ کسی کی دھونس تو نہ رہے گی۔ اچھی کھیتی ہے، مزدوری کر کے لاؤ وہ بھی اس میں جھونک رو۔ اس پر سے دھونس الگ!"

ہلکو نے روپے لیے اور اس طرح باہر چلا کہ معلوم ہوتا تھا کہ وہ اپنا کلیجہ نکال کر دینے جا رہا ہے۔ اس نے ایک ایک پیسہ کاٹ کر تین روپے کبل کے لیے جمع کیے تھے۔ وہ آج نکلے جا رہے ہیں۔ ایک ایک قدم کے ساتھ اس کا دماغ اپنی ناداری کے بوجھ سے دبا جا رہا تھا!

## 2

پوس کی اندھیری رات، آسمان پر تارے بھی ٹھٹھرے ہوئے معلوم ہوتے تھے ہلکو اپنے کھیت کے کنارے ادکھ کی پٹیوں کی ایک پتھری کے نیچے بانس کے کھٹولے پر اپنی پرانی گاڑھے کی چادر اوڑھے ہوئے کانپ رہا تھا۔ کھٹولے کے نیچے اس کا ساتھی کتا "جبرا" پیٹ میں منڈولے سردی سے کول کول کر رہا تھا۔ دونوں میں سے ایک کو بھی نیند نہ آتی تھی۔

ہلکو نے گھٹنوں کو گردن میں چمٹاتے ہوئے کہا: "کیوں جبرا جاڑا لگتا ہے۔ کہا تو تھا کہ گھر میں پیال پر لیٹ رہ۔ تو یہاں کیا لینے آیا تھا۔ اب کھا سردی۔ میں کیا کروں۔ جانتے تھے کہ میں علوہ پوری کھانے جا رہا ہوں۔ دوڑتے ہوئے آگے آگے چلے آئے۔ اب روؤ اپنی نانی کے نام کو۔"

جبرانے پڑے پڑے دم ہلائی اور ایک جمائی لے کر چپ ہو گیا۔ شاید وہ کچھ گیا تھا کہ اس کی کول کول کی آواز سے اس کے بالک کو نیند نہیں آرہی ہے۔

ہلکونے ہاتھ نکال کر جبراک ٹھنڈی پیٹھ سہلاتے ہوئے کہا: "کل سے میرے ساتھ نہ آنا،  
نہیں تو ٹھنڈے ہو جاؤ گے۔ یہ رائٹ چھوڑا ہوا نہ جانے کہاں سے برف لیے آرہی ہے۔ اٹھو  
پھر ایک چلم بھرو۔ کسی طرح رات تو گئے۔ اٹھ چل تو پی چکا۔ یہ کھیتی کا مزہ ہے اور  
بھگوان کچھ ایسے ہیں۔ جن کے پاس جاڑا جائے تو گرمی سے گھبرا کر بھاگے۔ موٹے  
موٹے گدے، لمبات، کبل۔ مجال ہے کہ جاڑے کا گرز ہو جائے۔ تقدیر کی خوبی ہے۔ مزدوری  
ہم کریں، مزہ دوسرے لوٹیں۔"

ہلکو اٹھا اور گڑھے میں سے ذرا سی آگ نکال کر چلم بھری۔ جبرابھی اٹھ بیٹھا۔ ہلکونے  
چلم پیٹتے ہوئے کہا: "پیسے کا چلم؛ جاڑا تو کیا جاتا ہے۔ ہاں ذرا من بہل جاتا ہے۔"  
جبرانے اس کی جانب محبت بھری نگاہوں سے دیکھا۔ ہلکونے کہا: "آج اور جاڑا  
کھالے۔ کل سے میں یہاں پیال بھجا دوں گا۔ اس میں گھس کر بیٹھنا جاڑا نہ لگے گا۔"  
جبرانے اگلے پنجے اس کے گھٹنوں پر رکھ دیے اور اس کے منہ کے پاس اپنا منہ  
لے گیا۔ ہلکو کو اس کی گرم سانس لگی۔ چلم پی کر ہلکو پھر لیٹا اور یہ طے کر لیا کہ چاہے جو کچھ  
بھی ہو، اب کی سو جاؤں گا۔ لیکن ایک لمحہ میں اس کا کلیجہ کانپنے لگا۔ کبھی اس کو روٹ لینا کبھی  
اس کو روٹ۔ جاڑا کسی بھوت کی مانند اس کی چھاتی کو دباؤے ہوئے تھا۔

جب کسی طرح نہ رہا گیا تو اس نے جبراک کو دھیرے سے اٹھایا اور اس کے سر کو  
تھپ تھپا کر اسے اپنی گود میں سلا لیا۔ کتے کے جسم سے معلوم نہیں کیسی بدبو آرہی تھی  
پر اسے اپنی گود سے چمٹائے ہوئے ایسا سکھ معلوم ہوتا تھا جو ادھر ہمینوں سے اسے نہ ملا تھا۔  
جبراک شاید یہ خیال کر رہا تھا کہ جنت میں ہے اور ہلکو کی روح اتنی پاک تھی کہ اس کو کتے  
سے بالکل نفرت نہ تھی۔ وہ اپنی غریبی سے پریشان تھا جس کی وجہ سے وہ اس حالت کو  
پہنچ گیا تھا۔ ایسی انوکھی دوستی نے اس کی روح کے سب دروازے کھول دیے تھے  
اور اس کا ایک ایک ذرہ حقیقی روشنی سے منور ہو گیا تھا۔ اسی اثنا میں جبرانے کسی جانور  
کی آہٹ سنی۔ اس کے مالک کی اس خالص روحانیت نے اس کے دل میں ایک نئی طاقت  
پیدا کر دی تھی جو ہوا کے ٹھنڈے جھونکوں کو بھی ناچیز سمجھ رہی تھی۔ وہ چھپٹ کر اٹھا اور پتھر  
سے باہر آ کر بھونکنے لگا۔

ہلکونے اسے کئی بار پتھر پکار کر بلایا پر وہ اس کے پاس نہ آیا۔ کھیت میں چاروں

طرف دوڑ دوڑ کر بھونکتا رہا۔ ایک لمحہ کے لیے آجھی جاتا تو فوراً اسی پھر دوڑتا۔ فرض کی ادائیگی نے اسے بے چین کر رکھا تھا۔

### 3

ایک گھنٹہ گزر گیا، سردی بڑھنے لگی۔ ہلکو اٹھ بیٹھا اور دونوں گھٹنوں کو چھاتی سے ملا کر سر کو چھپالیا۔ پھر بھی سردی کم نہ ہوئی۔ ایسا معلوم ہوتا تھا کہ سارا خون منجمد ہو گیا ہے، اس نے اٹھ کر آسمان کی جانب دیکھا۔ ابھی کتنی رات باقی ہے؟ وہ سات ستارے جو قطب کے گرد گھومتے ہیں، ابھی اپنا نصف دورہ بھی ختم نہیں کر پائے تھے۔ جب وہ اوپر آجائیں گے تو کہیں سویرا ہوگا۔ ابھی ایک پہر سے زیادہ رات باقی ہے۔

ہلکو کے کھیت سے تھوڑی دور کے فاصلے پر ایک باغ تھا۔ پت جھڑ شروع ہو گیا تھا۔ باغ میں پتوں کا ڈھیر لگا ہوا تھا۔ ہلکو نے سوچا چل کر پتیاں بٹوروں اور ان کو جلا کر خوب تاپوں۔ رات کو کوئی پتیاں بٹورتے دیکھے تو کچھ گاکا کہ کوئی بھوت ہے۔ کون جانے کوئی جانور ہی چھپا بیٹھا ہو مگر اب تو بیٹھے نہیں رہا جاتا۔

اس نے پاس کے ادھر کے کھیت میں جا کر پودے اکھاڑے اور اس کا ایک جھاڑو بنا کر ہاتھ میں سلگتا ہوا ادبلیے باغ کی طرف چلا۔ جبرائیل نے اسے جاتے دیکھا تو پاس آیا اور دم ہلانے لگا۔

ہلکو نے کہا: "اب تو نہیں رہا جاتا۔ جبرو، چلو باغ میں پتیاں بٹور کر تاپیں۔ ٹانٹے ہو جائیں گے تو پھر آکر سوئیں گے، ابھی تو رات بہت ہے۔"

جبرائیل نے کول کول کرتے ہوئے اپنے مالک کی رائے سے اتفاق کیا اور آگے آگے باغ کی جانب چلا۔ باغ میں گھٹا ٹوپ اندھیرا چھایا ہوا تھا۔ درختوں سے شبہ کی بوندیں ٹپ ٹپ ٹپک رہی تھیں۔ یکایک ایک بھونکا منہدی کے پھولوں کی خوشبو لینے ہوئے آیا۔

ہلکو نے کہا: "کیسی ابھی مہک آئی جبرائیل! تمہاری ناک میں بھی کچھ خوشبو آرہی ہے؟"

جبراً کہیں زمین پر ایک ہڈی پڑی مل گئی تھی، وہ اسے چھوڑ رہا تھا۔  
ہلکونے آگ زمین پر رکھ دی اور پتیاں بٹورنے لگا۔ تھوڑی دیر میں پتیوں کا ایک  
ڈھیر لگ گیا۔ ہاتھ ٹھٹھرے جاتے تھے، ننگے پاؤں گلے جاتے تھے، اور وہ پتیوں کا پہاڑ  
کھڑا کر رہا تھا۔ اسی الاؤ میں وہ سردی کو جلا کر خاک کر دے گا۔

تھوڑی دیر میں الاؤ جل اُٹھا۔ اس کی لو اوپر والے درخت کی پتیوں کو چھو چھو  
کر بھاگنے لگی۔ اس ہلتی ہوئی روشنی میں باغ کے عالی شان درخت ایسے معلوم  
ہوتے تھے جیسے وہ اس لانتہا اندھیرے کو اپنی گردن پر سنبھالے ہوں۔ تاریکی کے  
اس اتھاہ سمندر میں روشنی ایک ناؤ کی مانند ہوتی تھی۔

ہلکوں الاؤ کے سامنے بیٹھا ہوا آگ تاپ رہا تھا۔ ایک منٹ میں اس نے اپنی چادر  
بنل میں دبائی اور دونوں پاؤں پھیلا دیے گویا وہ سردی کو لٹکا کر کہہ رہا تھا۔ "تیرے  
جی میں جو آئے وہ کر۔" سردی کی اس بے پایاں طاقت پر فتح پا کر وہ خوشی کو

چھپانہ سکتا تھا۔

اس نے جبراً سے کہا: "کیوں جبراً اب تو ٹھنڈ نہیں لگ رہی؟"

جبراً نے کون کون کر کے گویا کہا: "اب کیا ٹھنڈ لگتی ہی رہے گی!"

"پہلے یہ تدبیر نہیں سوچھی، نہیں تو اتنی ٹھنڈ کیوں کھاتے؟"

جبراً نے دم ہلائی۔

"اچھا آؤ، اس الاؤ کو کود کر پار کریں۔ دیکھیں کون نکل جاتا ہے۔ اگر نکل گئے پتھر تو

میں دو انا کر دوں گا۔"

جبراً نے خوف زدہ نگاہوں سے الاؤ کی طرف دیکھا۔

"متی سے کل نہ کہہ دینا ورنہ لڑائی کرے گی۔"

یہ کہتا ہوا وہ اُجھلا اور اس الاؤ کے اوپر سے صاف نکل گیا۔ پیروں میں ذرا

سی لپٹ لگ گئی پر وہ کوئی بات نہ تھی۔ جبراً الاؤ کے گرد گھوم کر اس کے پاس آکھڑا ہوا۔

ہلکونے کہا: "چلو چلو، اس کی نہیں۔ اوپر سے کود کر آؤ۔"

وہ پھر کودا اور الاؤ کے اس پار آ گیا۔

4

پتیاں جل چکی تھیں۔ باغیچے میں پھر اندھیرا بھا گیا تھا۔ راکھ کے نیچے ابھی کچھ کچھ آگ باقی تھی۔ جو ہوا کا جھونکا آنے پر ذرا جاگ اٹھتی تھی پر ایک لمحے میں پھر آنکھیں بند کر لیتی تھی۔

ہلکونے پھر چادر اوڑھ لی۔ اور گرم راکھ کے پاس بیٹھا ہوا ایک گیت گنگنانے لگا۔ اس کے جسم میں گرمی آگئی تھی۔ پر جوں جوں سردی بڑھتی جاتی تھی، اسے سُستی دبا لیتی تھی۔

دفعاً جبرازور سے بھونک کر کھیت کی طرف بھاگا۔ ہلکو کو ایسا معلوم ہوا کہ جانوروں کا ایک غول اس کے کھیت میں آ گیا ہے۔ شاید نیل گایوں کا تھا۔ ان کے کودنے اور دوڑنے کی آوازیں صاف سنائی دے رہی تھیں۔ پھر ایسا معلوم ہوا کہ وہ کھیت میں چر رہی ہیں۔

اس نے دل میں کہا۔ "نہیں جبرازور کے ہوتے ہوئے کوئی جانور کھیت میں نہیں آسکتا نوح ہی ڈانے گا۔ مجھے وہم ہو رہا ہے! اب تو کچھ سنائی نہیں دیتا۔ مجھے بھی کیسا دھوکا ہوا۔"

اس نے زور سے آواز لگائی "جبرا۔ جبرا۔"

جبرا بھونکتا رہا۔ اس کے پاس نہ آیا۔

جانوروں کے چرنے کی آواز چرچر سنائی دینے لگی۔ ہلکو اب اپنے کو فریب زد سے سکا مگر اسے اس وقت اپنی جگہ سے ہلنا نہ معلوم ہوتا تھا۔ کیسا گریبا ہوا مزے سے بیٹھا تھا۔ اس جاڑے پالے میں کھیت میں جانا، جانوروں کو بھگانا۔ ان کا پیچھا کرنا اسے پہاڑ معلوم ہوتا تھا۔ اپنی جگہ سے نہ ہلا۔ بیٹھے بیٹھے جانوروں کو بھگانے کے لیے چلانے لگا۔

"ہو۔ ہو۔ ہو۔ ہو۔ ہا۔ ہا۔"

مگر جبرا پھر بھونک اٹھا۔ جانور کھیت چر رہے تھے۔ فصل تیار ہے مگر یہ ظالم جانور

اس کا ستیاناس کیے ڈالتے ہیں۔“  
ہلکو بچا ارادہ کر کے اٹھا اور دو تین قدم چلا۔ پھر یکایک ہوا کا ایک ایسا ٹھنڈا چھبنے والا بچھو کے ڈنک کا سا بھونکا لگا کہ وہ پھر بچھے ہوئے الاؤ کے پاس آ بیٹھا اور راکھ کو گرید گرید کر اپنے ٹھنڈے جسم کو گرمانے لگا۔

جبر اپنا گلا پھاڑے ڈالتا تھا۔ نیل گائیں کھیت کا صفایا کیے ڈالتی تھیں اور ہلکو گرم راکھ کے پاس خاموش بیٹھا تھا۔ افسردگی نے اسے چاروں طرف سے رستی کی طرح جکڑ رکھا تھا۔

اسی راکھ کے پاس زمین پر وہ چادر اوڑھ کر سو گیا۔  
سویرے جب اس کی آنکھ کھلی تو دیکھا چاروں طرف دھوپ پھیل گئی تھی۔ اور مٹی کھڑی کہہ رہی تھی۔ ”تم کہاں آ کر مر گئے اُدھر سارا کھیت چوہٹ ہو گیا۔“  
ہلکو نے اٹھ کر کہا۔ ”کیا تو کھیت سے ہو کر آ رہی ہے؟“  
مٹی بولی۔ ”ہاں سارے کھیت کا ستیاناس ہو گیا۔ بھلا ایسا بھی کوئی سوتا ہے۔ تمہارے یہاں منڈیا ڈالنے سے کیا فائدہ ہوا؟“

ہلکو نے بہانہ کیا۔ ”میں مرتے مرتے بچا تھے اپنے کھیت کی پڑی ہے۔ پیٹ میں ایسا درد اٹھا تھا کہ میں ہی جانتا ہوں۔“

دونوں پھر کھیت کے ڈانٹے پر آئے۔ دیکھا کھیت میں ایک پودے کا نام نہیں۔ اور جبر منڈیا کے نیچے چت پڑا ہے۔ گویا بدن میں جان ہی نہیں ہے۔  
دونوں کھیت کی طرف دیکھ رہے تھے۔ مٹی کے چہرے پر ادا سی چھائی ہوئی تھی مگر ہلکو خوش تھا۔

مٹی نے فکر مند ہو کر کہا۔ ”اب مجوری کر کے مال گجاری دینی پڑے گی۔“  
ہلکو نے خوشی کے لہجے میں کہا۔ ”رات کو ٹھنڈ میں یہاں سونا تو نہ پڑے گا۔“  
”میں اس کھیت کا لگان نہ دوں گی۔ کہے دیتی ہوں کہ جینے کے لیے کھیتی کرتے ہیں، مرنے کے لیے نہیں کرتے۔“

”جبر ابھی تک سویا ہوا ہے۔ اتنا تو کبھی نہ سوتا تھا۔“  
”آج جا کر شہنا سے کہہ دو اکت جانور مر گئے۔ ہم ایک پیسہ زدیں گے۔“

”رات بڑے گجب کی سردی تھی۔“

”میں کیا کہتی ہوں، تم کیا سنتے ہو۔“

”تو گالی کھلانے کی بات کہہ رہی ہے۔ شہنا کو ان باتوں سے کیا مطلب۔ تمہارا

کھیت چاہے جانوروں نے کھایا، چاہے آگ لگ جائے، چاہے اولے پڑ جائیں، اسے  
تو اپنی مال گجاری چاہیے۔“

”تو چھوڑ دو کھیتی، میں ایسی کھیتی سے باز آئی۔“

ہلکونے مایوسانہ انداز سے کہا۔ ”جی میں تو میرے بھی یہی آتا ہے کہ کھیتی پاڑی

چھوڑ دوں۔ مٹی تجھ سے سچ کہتا ہوں مگر مجھری کا خیال کرتا ہوں تو جی گھبراٹھتا ہے۔ کسان کا  
بیٹا ہو کر اب مجھری نہ کر دوں گا۔ چاہے کتنی ہی ڈرگت ہو جائے، کھیتی کا کام نہ بگاڑوں گا۔

جرا! جرا! کیا سوتا ہی رہے گا۔ چل گھر چلیں۔“